

अखिल भारतवर्षीय मारवाड़ी सम्मेलन की सत्र 2020-22 की राष्ट्रीय कार्यकारिणी समिति की षष्ठम बैठक का कार्यवृत्त

रविवार, 04 सितम्बर 2022;

आतिथ्य : कर्नाटक प्रादेशिक मारवाड़ी सम्मेलन

अखिल भारतवर्षीय मारवाड़ी सम्मेलन की सत्र 2020-22 की राष्ट्रीय कार्यकारिणी समिति की षष्ठम बैठक 04 सितम्बर 2022 को कर्नाटक प्रादेशिक मारवाड़ी सम्मेलन के आतिथ्य में हरियाणा भवन, हारालुर बैंगलौर में आयोजित की गयी। बैठक का सभापतित्व सम्मेलन के राष्ट्रीय अध्यक्ष श्री गोवर्धन प्रसाद गाड़ोदिया ने किया।

बैठक में निम्नलिखित उपस्थित थे :

श्री गोवर्धन प्रसाद गाड़ोदिया	श्री संतोष सराफ	श्री भानी राम सुरेका	श्री विजय कुमार लोहिया
श्री अशोक कुमार जालान	श्री संजय हरलालका	श्री सुदेश अग्रवाल	श्री बसंत कुमार मित्तल
श्री दामोदर प्रसाद विदावतका	श्री शिव कुमार लोहिया	श्री रमेश मेरठिया	श्री पवन कुमार जालान
श्री शिव कुमार अग्रवाल	श्री सांवर धनानिया	श्री बसंत हेतमसरिया	श्री अरुण कु. बुधिया
श्री सीताराम अग्रवाल	श्री मंटू झांझरिया	श्रीमति माया अग्रवाल	श्रीमती जया चौधरी
श्री अरुण कुमार खेमका	श्री जय किशन बजाज	श्री नीरज कुमार सावरिया	श्री प्रदीप कुमार चौधरी
श्री गोपी किशन खेतान	श्री नरेंद्र कुमार	श्री राजाराम शर्मा	श्री अशोक धानुका
श्री पुरुषोत्तम सिंघानिया	श्री जगदीश गोलपुरिया	श्री विजय गोयल	श्री गोकुल बजाज
श्री ओम प्रकाश खंडेलवाल	श्री गोविंद अग्रवाल	श्री पवन कुमार सुरेका	श्री सुदेश अग्रवाल
श्री सुभाष अग्रवाल	श्री दिलीप कुमार चौधरी	श्री सुभाष झांझरिया	श्री संजय चौधरी
श्री प्रकाश चौधरी	श्री महेश जालान	श्री विनोद कुमार गोयल	श्री कृष्ण कुमार बगड़िया
श्री कपिल लाखोटिया			

निम्नलिखित सदस्यों ने अनुपस्थिति की सूचना दी :

श्री नंदलाल रूंगटा	श्री विनय सरावगी	श्री मधुसुदन सिकारिया	श्री ओम प्रकाश अग्रवाल
श्रीमती सुषमा अग्रवाल	श्री लक्ष्मी पत भुतोड़िया		

राष्ट्रीय अध्यक्ष श्री गोवर्धन प्रसाद गाड़ोदिया ने सभी सदस्यों का अभिवादन किया। उन्होंने कहा कि समय की धार को कभी कोई रोक नहीं सकता। आज परिवार में बुजुर्गों का सम्मान घटता जा रहा है। तलाक एक विकट समस्या का रूप लेती जा रही है। शादी के बाद माँ का बेटियों के जरूरत से ज्यादा संपर्क में रहना रिश्तों के लिए अभिशाप बनता जा रहा है। उन्होंने कहा कि मेरा समाज से निवेदन है कि संस्कार बनाकर रखिये, संस्कार रहेगा तो ही परिवार बचेगा। परिवार बचेगा तो समाज भी बचेगा। श्री गाड़ोदिया ने कहा कि संस्कार के साथ-साथ हमें सेवा कार्य में भी पीछे नहीं रहना है। प्रत्येक व्यक्ति को अपनी क्षमतानुसार समाज-संगठन एवं सेवा के क्षेत्र में आगे आकर अपनी आहुति देनी होगी। श्री गाड़ोदिया ने कहा कि प्रसन्नता की बात है कि हमारे समाज के बच्चे हर क्षेत्र में सफलता अर्जित कर रहे हैं, इससे हमारा समाज सशक्त हो रहा है।

राष्ट्रीय महामंत्री श्री संजय हरलालका ने कार्यकारिणी समिति की पिछली बैठक (05 जून 2022, नयी दिल्ली) का कार्यवृत्त प्रस्तुत किया, जो सर्वसम्मति से पारित हुआ। उन्होंने सम्मेलन के वर्तमान कार्यकलापों की संक्षिप्त जानकारी रखते हुए कहा कि समूह नहीं होगा तो कोई काम नहीं होगा। सम्मेलन का काम समाज को सुरक्षित

रखना है। जरूरत इस बात की है कि ज्यादा से ज्यादा लोग सम्मेलन से जुड़ें, सदस्य बने और बनाएँ। मारवाड़ी भाषा में सम्बोधन करते हुए उन्होंने कहा कि भाषा हमारी पहचान है। सभी भाषा-भाषी वैवाहिक आमंत्रण पत्र अपनी भाषा में छपवाते हैं, पर मारवाड़ी समाज के लोग या तो हिन्दी में या अंग्रेजी में, क्यों हम अपनी भाषा को विलुप्त होने दे रहे हैं, यह मानसिकता भविष्य में हमारी पहचान के लिए कतई शुभ संकेत नहीं देती।

निवर्तमान राष्ट्रीय अध्यक्ष श्री संतोष सराफ ने कहा कि सम्मेलन का मुख्य उद्देश्य समाज सुधार रहा है यह अलग-अलग प्रांतों की परिस्थितियों पर निर्भर करता है। हमारी उपस्थिति कम से कम 300 जिलों में होनी चाहिए। जिन प्रांतों में शाखाएँ नगण्य हैं, वहाँ कम से कम पाँच शाखाएँ बनाने की दिशा में कदम उठाने की जरूरत है। समाज की नारी शक्ति से खास निवेदन है कि संस्कार संस्कृति पर ध्यान दे।

राष्ट्रीय उपाध्यक्ष श्री भानी राम सुरेका ने कहा कि राष्ट्रीय अध्यक्ष और महामंत्री के पूरे देश के दौरे से सम्मेलन को और मजबूती मिल रही है। वर्तमान सत्र में संगठन-शक्ति एवं सामाजिकता एकता को बढ़ाये जाने पर विशेष जोर दिया गया है। राष्ट्रीय उपाध्यक्ष श्री विजय लोहिया, श्री पवन सुरेका, श्री अशोक कुमार जालान, राष्ट्रीय संयुक्त महामंत्री श्री सुदेश अग्रवाल, राष्ट्रीय कोषाध्यक्ष श्री दामोदर प्रसाद बिदावतका, श्री पवन जालान, अवकाश प्राप्त न्यायाधीश श्री रमेश चन्द मेरठिया, डॉ. सावर धनानिया, जगदीश गोलपुरिया ने अपने-अपने विचार रखें। राष्ट्रीय संगठन मंत्री श्री बसंत मित्तल ने कहा कि दक्षिण भारत सहित जहाँ-जहाँ सम्मेलन कमजोर है, शाखाएँ नहीं हैं। जैसे पंजाब, हिमाचल प्रदेश में प्रांतीय गठन की आवश्यकता है।

कर्नाटक प्रादेशिक मारवाड़ी सम्मेलन के अध्यक्ष डॉ. सुभाष अग्रवाल ने राष्ट्रीय अध्यक्ष का आभार प्रकट करते हुए कहा कि दक्षिण भारत के बंगलौर में आकर राष्ट्रीय कार्यकारिणी की बैठक आयोजित करने का दूरगामी परिणाम आयेगा।

पूर्व राष्ट्रीय महामंत्री श्री शिव कुमार लोहिया ने कहा कि हमारे कई प्रांतीय अध्यक्ष हैं जिनकी समाज विकास पर कोई प्रतिक्रिया नहीं आती है। हम सभी से निवेदन करते हैं कि आप लोग ज्यादा से ज्यादा खबरें और प्रतिक्रिया भेजें।

अखिल भारतीय मारवाड़ी युवा मंच के राष्ट्रीय अध्यक्ष श्री कपिल लाखोटिया सहित सर्वश्री बंसत हेतमसरिया, अरूण कुमार बुधिया, सीताराम अग्रवाल, माया अग्रवाल, जया चौधरी, सुरेश जालान, सुभाष झाझरिया, संजय चौधरी, प्रकाश चौधरी, विनोद गोयल, कृष्ण कुमार बगड़िया, अरुण कुमार खेमका, जय किशन बजाज, नीरज कुमार सांवरिया, प्रदीप कुमार चौधरी, गोपी किशन खेतान, राजा राम शर्मा, अशोक धानुका ने अपने-अपने विचार रखें। सम्मेलन के प्रादेशिक शाखाओं के अध्यक्ष श्री महेश जालान (बिहार), श्री गोविन्द प्रसाद अग्रवाल (उत्कल), श्री ओम प्रकाश खण्डेलवाल (पूर्वोत्तर), श्री विजय गोयल (तमिलनाडु), श्री गोकुल चन्द बजाज (गुजरात), श्री पुरुषोत्तम सिंघानिया (छत्तीसगढ़), श्री नरेन्द्र कुमार (केरल) ने अपने-अपने प्रान्तों के कार्यकलापों की संक्षिप्त रिपोर्ट रखी।

बैठक में राष्ट्रीय कोषाध्यक्ष द्वारा लेखा परीक्षक से जांच कराये गए वित्तीय वर्ष 2021-22 के आय-व्यय का लेखा - जोखा एवं संतुलन पत्र, स्वीकृति हेतु प्रस्तुत किया गया। स्वास्थ्य सेवा सहायता हेतु दान स्वरूप प्राप्त 10 हजार रुपये खर्च करने या अन्य किसी कोष में हस्तांतरण करने का अधिकार राष्ट्रीय अध्यक्ष को दिया गया। इसके अलावा प्रान्तों की मांग पर विगत में बने संरक्षक सदस्यों को अतिरिक्त राशि देकर विशिष्ट संरक्षक सदस्य के रूप में सूचीबद्ध/अपक्रमित /upgraded होने का मौका प्रदान करने का निर्णय भी लिया गया। इसकी समय सीमा निर्धारित करने का दायित्व भी राष्ट्रीय अध्यक्ष को मिला। संविधान के अनुसार, जिन प्रांतों के चुनाव लम्बित है, वहाँ संविधान की धारा 8(3)के आलोक में अविलम्ब चुनाव करवाने या कार्यवाही का निर्णय लिया गया। अंत में कर्नाटक प्रांत के महामंत्री श्री शिव कुमार टेकरीवाल ने धन्यवाद ज्ञापन किया।